

ISĒRA - ĒNI

Matteu 8:19-22;10:37-39; 16:24-27; Luku 14:33;

Filippi 3:7, 8; Romu 15:1-3
ĒKQ 469 --- FUN AGBA

AKQSORI: “Şugbõn emi kò kà ěmi mi si nkan rara bi ohun ti o şowõn fun mi, ki emi ki o ba le fi ayò pari ire-ije mi ati işe-iranşę ti mo ti gbà lødõ Jesu Oluwa, lati mã ròhin ihinrere ore-õfẹ Qlõrun” (Işę Awõn Apõsteli 20:24).

I A Kó Ni ni Isęra-Ēni

- 1 Ifẹ Qlõrun ni lati tobi ju ti ẹbi wa lõ, Matteu 8:21, 22; 10:37-39
- 2 A ni lati fęran Qlõrun ju ara wa lõ, Matteu 16:24-27
- 3 Kristi ni lati şowõn fun wa ju ohun-ini ayé lõ, Matteu 19:21; Luku 14:33

II Awõn ti o Sẹ Ara Wõn

- 1 Jesu jẹ apeřere ti o ga jù lõ nipa isęra-ęni, Matteu 8:19, 20; 2 Kõrinti 8:9; Filippi 2:5-8; Romu 15:1-3
- 2 Abrahamu fi awõn ará, ile ati ilu rẹ silẹ, o si n gbé inu agõ; o kò ère, o si yoõda õmõ rẹ ni igbõran si Qlõrun, Heberu 11:8-19; Gęnẹsisi 12:1-8; 14:21-24; 22:1-19
- 3 Mose ka ęgan Kristi si orò ti o põ ju awõn işura Egipti lõ, Heberu 11:24-27
- 4 Opo kan sõ ohun gbogbo ti o ni sinu apoti işura, Luku 21:4
- 5 Awõn Apõsteli fi gbogbo nnkan silẹ lati tele Jesu, Matteu 4:18-22; 9:9; 19:27-30
- 6 Paulu ka ohun gbogbo si õfo nitori Kristi, Filippi 3:8

ALAYE

Isęra-Ēni

“Nigbana ni Jesu wi fun awõn õmõ-ęhin rẹ pe, Bi ẹnikan ba nfẹ lati tò mi lehin, ki o şę ara rẹ, ki o si gbé agbelebu rẹ, ki o si mã tò mi lehin” (Matteu 16:24). Isęra-ęni ni koko ati pataki Ihinrere Jesu Kristi. Lai mura tán lati kõ ohun gbogbo silẹ a kò le şę õmõ-ęyin Jesu. “Enikęni ti o wù ki o şę ninu nyin, ti kò ba kò ohun gbogbo ti o ni silẹ, kò le şę õmõ-ęhin mi” (Luku 14:33). Eyi ni pe ki i şę awõn oniwaasu ati ojişę Qlõrun nikan ni wõn ni lati ni isęra-ęni, bi ko şę olukuluku ęni ti n fẹ lati fi Qrun şę ile. Isęra-ęni ju pe ki a kan kõ ęşę ati igbadun ęşę silẹ lõ. O tilẹ kõja ifẹ lati fi nnkan du ara ęni nitori Oluwa ati işę Rẹ.

Ikilõ

Jesu kilõ, “Ē mã kiyesara nyin, ki õkàn nyin ki o mãşę kún fun wõbia, ati fun õti amupara, ati fun aniyani aye yi, ti ojo na yio si fi de ba nyin lojiji bi ikękun.” A tumõ ajeki si “iwõra ninu ohun jiję tabi ninu mimu.” Bi õkàn eniyan ti i wa ninu ewu fun ora nitori ajeki, beę naa ni ewu ti ęmi wà fun igbesi-ayé Onigbagbõ nitori iwõra. Ókàn ninu awõn ewu nlá nlá ti Onigbagbõ ni lati doju kõ ni şişe aşęju ninu nnkan ti ayé yii. O şę e şę fun eniyan lati pa ara rẹ mõ kuro ninu igbadun ęşę şugbõn ki õkàn rẹ şubu sinu kikun fun “aniyan aye yi.” Bi a ba n lo akoko, owó ati ilepa ayé wa fun kikó awõn ohun rere (nnkan anfaani) ayé yii jõ, gbogbo ohun elo asiko; bi nnkan wõnyii ba gba õkàn kan, Agbelebu yoo di gbigbé ti. “Ē mãşę fęran aye, tabi ohun ti mbę ninu aye. Bi ẹnikęni ba fęran aye, ifẹ ti Baba kò si ninu rẹ” (1 Johannu 2:15).

Bi Qlõrun ba bukun wa lõpõlõpõ pẹlu ohun alumõni ayé yii, ę jẹ ki a şõra ki a mã ba dabi Jeşuruni ti o sanra tán ti o si tapa (Deuteronomi 32:15). Lonii, ni orile-ède wa, a n ri awõn eniyan pẹlu ohun işire wõn, wõn n lo Ojõ Isinmi fun ere şişe ninu õkõ oju omi, wõn n sure lõ sori oke tabi eti okun, wõn n lo Ojõ Oluwa lati tẹ ifẹ ara wõn lõrun. Isęra-ęni ni eyi bi?

Awõn nnkan miiran ti wõn dara ni kò le gbeniro. Ni ède miiran, bi ohunkohun ba yà wá kuro ninu akoko adura wa, Orõ Qlõrun, tabi işe-isin fun Qlõrun, kò dara fun wa. Bi a o ba tele Kristi, o şę dandan fun wa lati maa ronun “awõn nnkan ti mbę loko ki işe awõn nnkan ti mbę li aye” (Kolosse 3:2).

Ero Kristi

“Ē ni ero yi ninu nyin, eyi ti o ti wà pẹlu ninu Kristi Jesu: Ēniti o tilẹ jẹ awõran Qlõrun, ti kò ka a si iwõra lati ba Qlõrun dõgba. Şugbõn o bõ ogo rẹ silẹ, o si mu awõn iranşę, a si şę e ni awõran enia. Nigbati a si ti ri i

ni iri enia, o rẹ ara rẹ silẹ, o si teriba titi di oju ikú, ani ikú ori agbelebu” (Filippi 2:5-8). O ni agbara lati jọba bi ọba, şugbọn O mu awọ iranşẹ; nipasẹ Rẹ ni a ti dá ohun gbogbo, sibẹ Oun ko kọ ile fun ara Rẹ. Oun i ba ti pẹ ju legionni angẹli mejila sọkalẹ, şugbọn kò gbeja ara Rẹ. “Awọn kòlọkọlọ ni ihò, awọn eiyẹ oju ọrun si ni itẹ; şugbọn Ọmọ-enia kò ni ibi ti yio fi ori rẹ le” (Luku 9:58). Wo apẹrẹ isẹra-ẹni ti Olugbala wa fi lele!

Jesu, funra Rẹ, ni Ẹni “nitori ayọ ti a gbé ká iwaju rẹ, ti o farada agbelebu” (Heberu 12:2). “Olupilẹşẹ ati alaşepe igbagbọ wa” şe inudidun ninu şişe ifẹ Baba Rẹ ati ninu pipari işe ti Ọlọrun fi fun Un lati şe. Awọn wọnni ninu awọn ọmọ-eyin Rẹ ti wọn ti ri iran ohun ayeraye, awọn naa n ri ayọ ninu igbọran si ilana Rẹ. Ohun gbogbo ki i pẹ sù akẹbajẹ ọmọ ti a ti gbà laye jù, şugbọn ẹni ti o fi ohun gbogbo silẹ nitori Ihinrere maa ni ayọ ti kiko ohun alumọni ayé yii jọ ko le fun ni. Jesu wi pe, “Igbesi aiye enia ki iduro nipa ọpọ ohun ti o ni” (Luku 12:15). Igbesi-ayé ti o dé ẹkunrẹrẹ itẹlọrun ni eyi ti o wà ninu igbọran si ilana Oluwa.

Awọn Apósteli

Ki i şe afeşẹ-yẹyẹ ere ayé ni o mu Peteru, Anderu, Jakọbu ati Johannu lati fi işe ti ebi wọn n şe lati iran-de-iran silẹ, lati fi ọkọ ati àwọn wọn silẹ, lati kọ ebi ati ọrẹ wọn silẹ ati lati jẹ ipe, “E mã tò mi lehin, emi ó si sọ nyin di apeja enia” (Matteu 4:19). Jesu kò bẹ awọn ọmọ-eyin Rẹ pẹlu ileri mọto ayo-keleşe meji fun ebi kọkọkan, akoko işe diẹ lọşẹ ati anfaani idẹra pupọ: kaka bẹẹ O beere isẹra-ẹni O si fi agbelebu lọ wọn.

Abrahamu

Ipẹ Ọlọrun si Abrahamu gba isẹra-ẹni ati ifara-ẹni rubọ. O jẹ ipẹ lati fi ile ati ará rẹ silẹ leyin, lati lọ si ilẹ ajeji ti o si jin. Ko si ọkọ ofuufu ayara-bi-manamana ninu eyi ti a ti n fun ni ni ounjẹ ni ofuufu, irin-ajo nira, ọna naa si kún fun ewu pupọ. Abrahamu wà ninu igbadun ni ilẹ Uri ti Kaldea, şugbọn o gbọran si ohun Ọlọrun o si n gbé inu agọ pẹlu ebi rẹ nitori “o nreti ilu ti o ni ipilẹ; eyi ti Ọlọrun tẹdo ti o si kọ” (Heberu 11:10).

Mose

A tọ Mose dagba ni agbala aafin Farao, şugbọn “nigbati o dàgba, o kọ ki a mã pẹ on li ọmọ ọmọbirin Farao; o kuku yàn ati mã bá awọn enia Ọlọrun jiya, jù ati jẹ fájì ẹşẹ fun igba diẹ” (Heberu 11:24, 25). Yiyàn ti o yàn lati sẹ ara rẹ mu ki o fi igbesi ayé aladun ti aafin silẹ fun irinkiri ọgọrin ọdun ninu aşalẹ: şugbọn “o duro şinşin bi ẹniti o nri ẹni airi.”

Paulu

Gbogbo nnkan ni o n lọ deedeede fun Paulu. O ni imọ pupọ o si ti n ni okiki ati iyẹşi gege bi aşaju awọn eniyan. Lojiji imọleşe kan lati Ọrun wá mọleşe yi i ká, o si gbọ ohun Ara Nasarẹti ti o n şe inunibini si. Igbesi-ayé rẹ yi pada leşẹ kan naa si ti isẹra-ẹni ati ifi-ara-ẹni-rubọ. O wi pe: “Ohunkohun ti o ti jasi ère fun mi, awọn ni mo ti ká si òfo nitori Kristi. Nitõtọ laişe ani-ani mo si ká ohun gbogbo si òfo nitori itayọ imọ Kristi Jesu Oluwa mi: nitori ẹniti mo ti şòfo ohun gbogbo, mo si ká wọn si igbẹ, ki emi ki o le jẹre Kristi” (Filippi 3:7, 8).

Paulu n lepa opin kan; o ni ère kan ti o n nọga si. Kò si ohun ayé yii ti o tobi jù lati fi silẹ fun un; kò si si inira ti o şoro ju fun un lati fara da. O n şogo ninu ailera o si n şe apọnle iyà rẹ nitori ifi-ara-mọra ti wọn ni pẹlu Agbelebu Kristi. O ni idaniloju ade rẹ, o si gba gbogbo eniyan ni imọran lati “mã şe afarawe mi, ani gege bi emi ti nşẹ afarawe Kristi” (1 Kọrinti 11:1).

Iran ti Rẹ

Iwọ ha ti ri iran lati ni isẹra-ẹni ati ti Ijọba lati jẹre? Tabi o ti ni itẹlọrun lati jẹ igbadun ayé yii fun igba diẹ? Ade kan n duro de olukuluku awọn ti yoo gbé agbelebu wọn. Iwọ yoo ha gbé ti rẹ?

AWỌN IBEERE

- 1 Ki ni agbelebu?
- 2 Ki ni isẹra-ẹni?
- 3 Ni ọna wo ni Abrahamu fi sẹ ara rẹ?
- 4 Ki ni Mose kọ silẹ ki o ba le jẹ ọmọleyin Ọlọrun?
- 5 Ki ni Iwe Mimọ sọ fun ni nipa “ero Kristi”?
- 6 Ki ni diẹ ninu ohun ti awọn Apósteli fi silẹ lati tẹle Kristi?
- 7 Iya wo ni Paulu jẹ fun Kristi?
- 8 Ikilọ wo ni a fun ni lodi si aikora-ẹni-nijanu?
- 9 Ki ni ere ti o wà fun awọn ti o fi ohun gbogbo silẹ lati tẹle Jesu?
- 10 Ki ni iwọ le şe lati jẹ ọmọ-ogun Agbelebu ti o jafafa si i?